

પ્રસાર ભારતી

સમાચાર વિભાગ, આકાશવાણી, અમદાવાદ

Date: 09.03.2026

MORNING: 7.45 TO 7.55

Day: MONDAY

National News

આકાશવાણી સમાચાર જયેશ વેગડા વાંચે છે.

- 1) સંસદના અંદાજપત્ર સત્રના બીજા તબક્કાનો આજથી આરંભ થશે.
- 2) પ્રધાનમંત્રી નરેન્દ્ર મોદી આજે "સબકા સાથ સબકા વિકાસ- લોકોની આકાંક્ષાઓની પરિપૂર્ણતા" વિષય પર અંદાજપત્ર પછીના વેબિનારને સંબોધિત કરશે
- 3) મેરા યુવા ભારત પહેલ અંતર્ગત આજે દિલ્હીમાં વિકસિત ભારત યુવા સંપર્ક કાર્યક્રમનો બીજો તબક્કો શરૂ થશે.
- 4) ઇરાને તેના નવા સર્વોચ્ચ નેતા તરીકે મોજતબા ખામેનીનું નામ જાહેર કર્યું.
- 5) ભારતે ત્રીજી વખત ICC T20 વિશ્વકપ જીતીને ઇતિહાસ રચ્યો - સતત બે વાર T20 વિશ્વકપ પોતાના નામે કર્યો.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

PARLIAMENT SESSION

સંસદના અંદાજપત્ર સત્રનો બીજો તબક્કો આજથી શરૂ થઈ રહ્યો છે. આ તબક્કો આવતા મહિનાની બીજી તારીખ સુધી ચાલુ રહેશે. લોકસભામાં આજે સ્પીકર ઓમ બિરલાને દૂર કરવાના પ્રસ્તાવ પર ચર્ચા થવાની છે. કોંગ્રેસના મોહમ્મદ જાવેદ, કે. સુરેશ અને મલ્લુ રવિ - આ પ્રસ્તાવ રજૂ કરશે. જો આજે લોકસભામાં આ પ્રસ્તાવ પર ચર્ચા થશે તો શ્રી બિરલા ગૃહની કાર્યવાહીનું નેતૃત્વ કરશે નહીં અને સભ્યો સાથે બેસશે.

વિદેશ મંત્રી ડૉ. એસ. જયશંકર પણ આજે પશ્ચિમ એશિયાની પરિસ્થિતિ પર લોકસભામાં નિવેદન આપવાના છે. રાજ્યસભા પર્યાવરણ, વન અને આબોહવા પરિવર્તન મંત્રાલયની કામગીરી પર ચર્ચા કરશે.

અમારા સંવાદદાતાનો અહેવાલ

બાઇટ - દીપેન્દ્ર કુમાર

PM - WEBINAR

પ્રધાનમંત્રી નરેન્દ્ર મોદી આજે "સબકા સાથ સબકા વિકાસ - લોકોની આકાંક્ષાઓની પરિપૂર્ણતા" વિષયવસ્તુ પર વિડીયો કોન્ફરન્સ દ્વારા અંદાજપત્ર પછીના વેબિનારને સંબોધિત કરશે. આ વિષયવસ્તુ હેઠળ દેશભરમાં અનેક સત્રો યોજાશે, જેમાં શિક્ષણ અને કૌશલ્ય, આરોગ્ય અને આયુષ્ય, અને પ્રવાસન અને આતિથ્ય સહિત વિવિધ ક્ષેત્રોને આવરી લેવામાં આવશે.

ચર્ચાઓમાં શિક્ષણથી લઈને રોજગારની તકો, એનિમેશન, વિઝ્યુઅલ ઇફેક્ટ્સ, ગેમિંગ અને કોમિક્સ, અને ઉત્તરપૂર્વમાં બૌદ્ધ સર્કિટ અને વારસા પર્યટનના પ્રોત્સાહન જેવા વિષયો આવરી લેવામાં આવશે. અંદાજપત્ર બાદનો વેબિનાર સરકાર, ઉદ્યોગ અને ક્ષેત્રના નિષ્ણાતોને બજેટમાં રજૂ કરાયેલ નીતિ વિઝનને કાર્યક્ષમ વ્યૂહરચનામાં રૂપાંતરિત કરવા ચર્ચા કરવા માટે એક પ્લેટફોર્મ પૂરું પાડશે.

ચર્ચાઓથી વ્યવહારુ સૂચનો ઉત્પન્ન થવાની અપેક્ષા છે જે અસરકારક નીતિ અમલીકરણને સરળ બનાવશે અને સમાવેશી આર્થિક વિકાસ અને વિકાસને વેગ આપશે.

GUJARAT VIDHANSABHA

એક અઠવાડિયાની રજા બાદ આજે ગુજરાત વિધાનસભાની બેઠક મળશે. બપોરે 12 વાગે પ્રશ્નોત્તરી કાળથી બેઠકની શરૂઆત થશે. જેમાં નાયબ મુખ્યમંત્રી હસ્તકના ગૃહ, પોલીસ આવાસ, રમતગમત યુવા અને સાંસ્કૃતિક, ઉદ્યોગ, પ્રવાસન, કાયદો અને ન્યાયતંત્ર, યાત્રાધામ સહિતના વિભાગોના પ્રશ્નો પર ચર્ચા થશે. ઉપરાંત આદિજાતિ વિકાસ, ખાદી ગ્રામોદ્યોગ વિભાગની પણ પ્રશ્નોત્તરી હાથ ધરાશે.

પ્રશ્નોત્તરી કાળ બાદ મુખ્યમંત્રી ભૂપેન્દ્ર પટેલ ઉમરેઠના ધારાસભ્ય સ્વર્ગસ્થ ગોવિંદ પરમારના નિધન પર શોક દર્શક પ્રસ્તાવ રજૂ કરશે. શાસક પક્ષ અને વિપક્ષના સભ્યો પોતાના વિચાર રજૂ કરી શ્રદ્ધાંજલિ પાઠવશે. ઉપરાંત આજે

વિધાનસભા અધ્યક્ષ અંદાજ સમિતિ, જાહેર હિસાબ સમિતિ, પંચાયત સમિતિ તથા જાહેર સાહસોની સમિતિના ૧૫-૧૫ સભ્યોની ચૂંટણીની જાહેરાત કરશે.

આ સિવાય સામાન્ય વહીવટ વિભાગ, ઉદ્યોગ, માર્ગ અને મકાન વિભાગ, બંદરો તથા વાહનવ્યવહાર વિભાગની માંગણીઓ પર ચર્ચા અને મતદાન થશે.

FLIGHTS CANCELLED

પશ્ચિમ એશિયાની વર્તમાન પરિસ્થિતિએ ઘણા પ્રદેશોમાં હવાઈ સેવાઓને અસર કરી છે. મુસાફરોને એરલાઇન્સ તરફથી મળતી નવીનતમ માહિતી પર નજર રાખવાની સલાહ આપવામાં આવે છે. અધ્યતન ફ્લાઇટ માહિતી માટે તેમને હેલ્પલાઇન નંબર 011-24604283 અને 011-24632987 પર મંત્રાલયના પેસેન્જર સહાયતા નિયંત્રણ કક્ષનો સંપર્ક કરવાની સલાહ આપવામાં આવે છે.

MY BHARAT- YUVA CONNECT

યુવા બાબતો અને રમતગમત મંત્રાલય આજે દિલ્હીમાં વિકાસિત ભારત યુવા સંપર્ક કાર્યક્રમનો બીજો તબક્કો શરૂ કરશે. આ પહેલ મેરા યુવા ભારત દ્વારા આયોજિત કરવામાં આવી રહી છે. તેનો ઉદ્દેશ્ય 2047 સુધીમાં વિકસિત ભારતના લક્ષ્યને પ્રાપ્ત કરવામાં યુવાનોની ભાગીદારીને મજબૂત બનાવવાનો છે.

મંત્રાલયે જણાવ્યું હતું કે રાષ્ટ્રીય રાજધાનીની 35થી વધુ કોલેજોના 10 હજારથી વધુ વિદ્યાર્થીઓ આ કાર્યક્રમમાં ભાગ લે તેવી અપેક્ષા છે. ઇન્ટરેક્ટિવ સત્રો, સંવાદો અને સહભાગી પ્રવૃત્તિઓનું આયોજન કરવામાં આવશે. મંત્રાલયે

જણાવ્યું હતું કે વિકાસિત ભારત યુવા નેતાઓ સંવાદના પ્રસ્તુતકર્તાઓ અને વિકાસિત ભારત યુવા સંસદના વિજેતાઓ સહિત અગ્રણી યુવાનો વિદ્યાર્થીઓ સાથે વાર્તાલાપ કરશે અને રાષ્ટ્ર નિર્માણમાં યુવાનોની ભાગીદારી વધારવા માટે તેમના અનુભવો શેર કરશે.

આ પહેલ અત્યાર સુધીમાં 22 રાજ્યો અને કેન્દ્રશાસિત પ્રદેશોની 274 યુનિવર્સિટીઓ અને કોલેજોમાં શરૂ કરવામાં આવી છે, જેમાં આશરે 20 હજાર યુવાનો ભાગ લઈ રહ્યા છે. કાર્યક્રમમાં નોંધણી અને ભાગીદારી 'મેરા યુવા ભારત' ડિજિટલ પ્લેટફોર્મ, MyBharat.gov.in દ્વારા કરી શકાય છે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/ સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

REV IRAN NEW SUPREME LEADER

અમેરિકા અને ઇઝરાયલ સાથે ચાલી રહેલા યુદ્ધ વચ્ચે ઇરાને તેના નવા સર્વોચ્ચ નેતાનું નામ જાહેર કર્યું છે. મીડિયા રિપોર્ટ્સ અનુસાર મોજતબા ખામેની

તેમના પિતા આયાતુલ્લાહ અલી ખામેનીનું સ્થાન લેશે જે તેહરાન પર અમેરિકા અને ઇઝરાયલી હુમલામાં માર્યા ગયા હતા. ઇઝરાયલે પહેલાથી જ આયાતુલ્લાહ અલી ખામેનીના કોઈપણ અનુગામીને નિશાન બનાવવાની ધમકી આપી છે.

દરમિયાન સંયુક્ત આરબ અમીરાત પર ઇરાનના હુમલા ચાલુ છે. ઇરાની મિસાઇલોએ ગઈકાલે અબુ ઘાબીને પણ નિશાન બનાવ્યું હતું, જોકે ઘણી મિસાઇલો હવામાં જ નાશ પામી હતી.

T20 WORLD CUP

ભારતે ત્રીજી વખત ICC T20 વિશ્વકપ જીતીને ઇતિહાસ રચ્યો છે. ભારતે સતત બે વાર T20 વિશ્વકપ પોતાના નામે કર્યો છે.

ગઈકાલે અમદાવાદના નરેન્દ્ર મોદી સ્ટેડિયમ ખાતે રમાયેલી ફાઇનલ મેચમાં ભારતે ન્યુઝીલેન્ડને 96 રનથી પરાજય આપી વિશ્વકપ 2026 ખિતાબ જીતી લીધો છે.

સૂર્યકુમાર યાદવના નેતૃત્વમાં પ્રથમ બેટિંગ કરતા ભારતીય ટીમે નિર્ધારિત 20 ઓવરમાં પાંચ વિકેટે 255 રન બનાવ્યા. વિશ્વકપ ફાઇનલમાં આ અત્યાર સુધીનો સૌથી વધુ સ્કોર છે. સંજુ સેમસન 89, ઇશાન કિશન 54 અને અભિષેક શર્મા 52 રન બનાવ્યા. 256 રનના વિશાળ લક્ષ્યાંકના જવાબમાં ન્યુઝીલેન્ડ 19 ઓવરમાં ફક્ત 159 રન જ બનાવી શક્યું. જસપ્રીત બુમરાહે શ્રેષ્ઠ પ્રદર્શન કરી ચાર વિકેટ લીધી અને તેને પ્લેયર ઓફ ધ મેચ જાહેર કરવામાં આવ્યો. સંજુ સેમસનને પ્લેયર ઓફ ધ ટુર્નામેન્ટ જાહેર કરવામાં આવ્યો.

INDIA WORLD CUP – MESSAGES

રાષ્ટ્રપતિ દ્રૌપદી મુર્મુ, ઉપરાષ્ટ્રપતિ સી.પી.રાધાકૃષ્ણન અને પ્રધાનમંત્રી નરેન્દ્ર મોદીએ ભારતીય ટીમને ICC T20 ક્રિકેટ વિશ્વકપ જીતવા બદલ અભિનંદન આપ્યા.

સોશિયલ મીડિયા પોસ્ટમાં રાષ્ટ્રપતિ મુર્મુએ કહ્યું કે ભારતને ત્રણ વખત વિશ્વકપ જીતનાર એકમાત્ર દેશ બનવાનું ગૌરવ પ્રાપ્ત થયું છે અને ભારતીય ક્રિકેટ ટીમ સતત બે વાર કપ જીતનાર એકમાત્ર ટીમ પણ બની છે. તેમણે કહ્યું કે આ વિવિધ ક્ષેત્રોમાં આપણા યુવાનોની પ્રતિભાનો પુરાવો પણ છે. આ જીત માટે દરેક ખેલાડી, સમગ્ર મેનેજમેન્ટ અને સપોર્ટ સ્ટાફ ખૂબ પ્રશંસાને પાત્ર છે.

ઉપરાષ્ટ્રપતિએ કહ્યું કે ફાઇનલમાં ઐતિહાસિક વિજય દેશ માટે ગર્વની ક્ષણ છે. શ્રી રાધાકૃષ્ણને સમગ્ર ટીમ, સપોર્ટ સ્ટાફ અને લાખો યાહકોને અભિનંદન આપ્યા.

પ્રધાનમંત્રી મોદીએ કહ્યું કે આ નોંધપાત્ર વિજય અસાધારણ કૌશલ્ય, નિશ્ચય અને ટીમ ભાવનાનું પ્રતીક છે. ભારતીય ટીમે સમગ્ર ટુર્નામેન્ટ દરમિયાન અસાધારણ પ્રદર્શન દર્શાવ્યું.

ગૃહમંત્રી અમિત શાહે કહ્યું કે સમગ્ર ટુર્નામેન્ટ દરમિયાન ટીમના અસાધારણ પ્રદર્શન અને જીતની ભાવનાએ દેશને ગૌરવ અપાવ્યું છે.

અને હવે આજના અખબારોનાં મુખ્ય સમાચાર રજૂ કરે છે નિકિતા શાહ

- આજના તમામ અખબારોમાં ભારતીય ટીમની ટી-20 વિશ્વકપમાં શાનદાર જીતના સમાચારને મુખ્ય મથાળામાં લીધાં છે
- ગુજરાત સમાચાર લખે છે. જીતી ગયા ભાઈ જીતી ગયા વર્લ્ડ કપ ઘરઆંગણે રહ્યો
- નવગુજરાત સમયની હેડલાઈન છે... ભારતે ઇતિહાસ રચ્યો- T20 વર્લ્ડ કપમાં ત્રીજી વખત ચેમ્પિયન
- તો દિવ્ય ભાસ્કર લખે છે. વુમન્સ ડે પર હેપી મેન્સ ડે
- આ ઉપરાંત આજથી શરૂ થતા બજેટ સત્રના બીજા તબક્કાના સમાચારને પણ પ્રથમ પાને સ્થાન મળ્યું છે
- ગુજરાત સમાચારની અન્ય હેડલાઈન છે.. ઈરાનમાં વોટર પ્લાન્ટ પછી હવે ઓઇલ ડેપો અને રીફાઈનરીઓનો કચ્ચરઘાણ